

---

İdman akrobatikası məktəbinin yaradıcılarından biri olan Leonid Livşiçin xatirəsinə həsr olunmuş turnirə Azərbaycanla yanaşı Belarus, Moldova, Rusiya, Qazaxıstan, Belçika və Böyük Britaniyanın müxtəlif şəhərlərindən gəlmiş 300-dən çox idmançı qatılıb.

İdmançılarımız yarışda akrobatikanın 5 növündən 4-ü üzrə mübarizə aparıblar. Qadın cütlüyü üzrə gənclərin proqramında Emiliya Nəzərli və Raziyə Seyidli turnirin qalib olublar. Böyüklərin proqramında isə isə Aynur Hüseynova, Lalə Hüseynova və Nərmən Ramazanova III yerə çıxıblar. Kişi cütlüyü üzrə gənclərin proqramında Bəxtiyar İbrahimov və Seymur Babayev III yeri tutublar. Ağasif Rəhimovla Nurcan Cabbarlının iştirak etdiyi qarışıq cütlükdə də təmsilçilərimiz III yeri qazanıblar. "Təhsil" RİM-in daha 4 yetirməsi - Seymur Cəfərov və Murad Əkbərov IV yeri, Lamiyə Nəcəfli və Jalə Abbasova isə isə V yeri tutublar.

Beləliklə, turnirdə iştirak edən 13 idmançımızdan 9-u Azərbaycana medalla qayıdıb.

Qeyd edək ki, "Təhsil" RİM-in fəaliyyətində akrobatika gimnastikası üzrə belə yüksək nəticə ilk dəfə əldə olunur.